

Traffic Advisory

وزیر اعظم نریندر مو دی غا ضلع اُدهم پور غا دورہ غے مد نظر ٹریفک قومی شاہراہ 44 رام بن غی طرفوں مسافر گڈیاں اور پہاری گڈیاں غی خاطر اک بدائیت نامو جا ری کیو گیو ہے۔ بدائیت نامہ غے مطابق تمام سامان بردار بڑی گڈیاں ٹریفک پولیس غی طرفوں وقتاً فوقتاً جا ری بدائیتاں غے مطابق چلیں گی۔ تمام عام مسافر گڈیاں ضلع پولیس ناکہ مانڈ تون جکھینی پُرانی اُدهم پور سڑک آلے پا سے موڑی جائیں گی۔ لوکاں نانہ اپیل کی گئی ہے کہ وے ٹریفک پولیس نال تعاون کریں اور جا ری شدہ بدائیتاں غے مطابق اور جس طرح ٹریفک پولیس کہہ اُس طرح رستہ اپناویں۔ لوکاں نانہ یاه وی اپیل کی گئی ہے کہ وے بے مقصد اپنی گڈیاں نانہ سڑک ورنہ روکیں خصوصاً بلیاں تون گول میلہ جکھینی، دھار سڑک ورنہ گڈیاں نانہ نہ روکیں۔

<><><><><><><><>

Kishtwar Polling

عام چناؤاں غا پہلا مرحلہ غی پولینگ واسطے ضلع کشتواڑ غا مڑواہ اور واڑواں علاقہ قان مانہ چناؤ غی خاطر حفاظتی بندو بست ڈاڈہ کیا گیا ہیں۔ بھارتی ہوائی فوج نے 188 حفاظتی ملازماں نانہ جن مانہ 144 سی اے پی ایف غا جوان اور 44 جموں کشمیر پولیس غا ملازم شامل ہیں نانہ ہوائی جہاز غے ذریعے مڑواہ اور واڑواں پجایو ہے۔ اس طرح اس مشکل ترین علاقہ مانہ پولینگ کروان واسطے سرکاری طور پورا انتظام نانہ یقینی بنایو گیو ہے۔

<><><><><><><><>

Encounter

ضلع پلوامہ مانہ مدافتی فورس غو اک دہشت گرد حفاظتی دستاں نال اک ٹاکرہ مانہ مارے گیو۔ جد کہ حفاظت دستاں نے ضلع با ریمولہ مانہ لشکرِ طیبہ ممنوعہ تنظیم غا اک بڑا نیٹ ورک غو پتو لا غے اُس نانہ ختم کر دتو ہے۔ حفاظتی دستاں نے گذشتہ روز ضلع غا فاسی پورہ علاقہ مانہ گھیرا بندی کر غے تلاشی شروع کی تھی تاں دہشت گرداں نے حفاظتی دستاں ورنہ گو لی چلانی شروع کر دتی اور نتیجہ مانہ یوہ تصادم پیش آگیو۔ تلاشیوں غے دوران گو لی با ری مانہ اک دہشت گرد مارے گیو جس غی شناخت دانش شیخ غا طور ورنہ کی گئی ہے۔ جہیڑو کہ سرینگر غو ربن آلو

